



“Azərbaycan xalqının özünü, öz dövlətini qoruya bilən əsgərləri, zabitləri, ordusu var”.



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 19 aprel 2023-cü il №29 (2741) <https://mod.gov.az> Qiyməti 30 qəpik

Təlimlər hərbi bilik və vərdişlər qazandırmaqla yanaşı, yüksək döyüş ruhu aşılayır



Hər dövlətin varlığı, müstəqilliyi və ərazi bütövlüyü onun hərbi gücündən, müdafiə qüdrətindən asılıdır. Zəngin maddi-texniki bazaya, müasir döyüş maşınlarına, silah və sursata, yüksək döyüş qabiliyyətinə malik qüdrətli ordu hər bir xalqın fəxr yeri, qürur mənbəyidir. Çünki güclü ordu ölkənin qüdrəti, elə obanın güvənc yeridir. "Hər bir uğurlu diplomatiyanın arxasında kəskin qılınc dayanır" deyimi də bu baxımdan öz təsdiqini tapır.

Ordunun döyüş qabiliyyəti, gücü isə müharibə dövründə və sülh şəraitində keçirilən genişmiqyaslı hərbi təlimlərdə sınaqdan keçirilir. Hər iki məqamda Azərbaycan Ordusu sınaqlardan başıuca çıxaraq, dünyanın ən güclü ordularından olduğunu dəfərlə sübut edib. Şanlı ordumuz Aprel döyüşlərində və Günnüt zəfərində başlanan zəfər yolunu İkinci Qarabağ müharibəsində Böyük Qələbə ilə tamamladı. Döyüşlərdə ordumuzun nümayiş etirdiyi yüksək döyüş hazırlığı, şəxsi heyətin hüner və rəşadəti dünya hərbi tarixinə yazıldı. Prezident, Müzəffər Ali Baş Komandan İlham Əliyev də bütün tədbirlərdə çıxışları zamanı tarixi qələbədən iftixarla danışır, hərbi qulluqçuların şücaətini yüksək qiymətləndirir.

Bu şanlı zəfəri şərtləndirən əsas amillərdən biri də ordumuzun bütün qoşun (qüvvə) növlərinin yüksək peşəkarlıq və döyüş qabiliyyəti nümayiş etdirməsi oldu. Döyüş meydanında qoşun qüvvə növlərinin qarşılıqlı əlaqədə verilən tapşırıqları bacarıqla yerinə yetirməsi qələbəmizi təmin etdi. Bir sözlə, mütəmadi olaraq keçirilən hərbi təlimlərdə şəxsi heyətin qazandığı döyüş vərdişləri öz bəhrəsini verdi.

Böyük Qələbədə pay sahibi olan bölmələrdən biri də artilleriyaçılarımızdır. Düşmənin illərlə möhkəmlətdiyi sədləri, is-

tehkamları Azərbaycan Ordusunun dəqiq artilleriya atəşləri nəticəsində darmadağın edildi. Xeyli sayda canlı qüvvəsi, texnikaları, komanda məntəqələri artilleriyamızın sərrast atışları ilə məhv olundu. Bir sözlə, İkinci Qarabağ müharibəsində düşmən qüvvələrinin məhv edilməsində və qarşı tərəfin əks-həmlə tətbiq edə bilməməsində artilleriyamızın böyük rolu oldu. Hal-hazırda da ordumuzun bütün qoşun (qüvvə) növlərində olduğu kimi, Raket və Artilleriya Qoşunlarının bölmələrində də mütəmadi olaraq Vətən müharibəsində qazanılan təcrübələrə əsaslanaraq hərbi təlimlər keçirilir, şəxsi heyətin döyüş hazırlığı daha da möhkəmləndirilir.

Cari ilin hazırlıq planına əsasən, Raket və Artilleriya Qoşunlarının bölmələrində növbəti dəfə döyüş atışları taktiki təlimlər keçirildi. Plana uyğun olaraq bölmələr daimi dislokasiya məntəqələrindən cəmləşmə rayonlarına çıxarılaraq ərazidə açılma, atəş mövqələrinin tutulması və texnikanın döyüşə hazır vəziyyətə gətirilməsi üzrə tapşırıqları yerinə yetirdilər. Real döyüş şəraitinə uyğun keçirilən təlimlərdə bölmələr "Smerç" reaktiv yayılım atəşi sistemi və "DANA" özüyəriyən haubitsalardan nümunəvi döyüş atışları icra etdilər. Öz təcrübəsini, bilik və bacarıqlarını şəxsi he-

yətə aşılayan polkovnik-leytenant Elşən Hüseynov Raket və Artilleriya Qoşunlarının şəxsi heyətinin döyüş və mənəvi-psixoloji hazırlığının yüksək olduğunu deyərək, bölmələrin Ali Baş Komandanın yeni döyüş tapşırıqlarının icrasına hər an hazır olduğunu bildirdi. Zabit keçirilən təlimlər haqqında məlumat verdi. Təlimin keçirilməsində əsas diqqətin komandir heyətinin çevik qərar qəbul etmə qabiliyyətinin, bilik və bacarıqlarının təkmilləşdirilməsi, döyüş əməliyyatları zamanı fəaliyyətlərin planlaşdırılması və digər qoşun növləri ilə qarşılıqlı əlaqənin inkişaf etdirilməsi, eləcə də şəxsi heyətin səhra vərdişlərinin və praktiki vərdişlərinin artırılmasına yönəldiyini vurğuladı. Təlimdə şəxsi heyətin qarşıya qoyulan tapşırıqları müvəffəqiyyətlə icra edərək, şərti düşmən hədəflərini dəqiq atəş zərbələri ilə məhv etdiyini dedi.

"Ordu quruculuğunda təlimlərin rolu əvəzolunmazdır. Ən mühüm hərbi əməliyyat tədbiri olan təlimlər şəxsi heyətin döyüş vərdişlərinin möhkəmləndirilməsində, qələbəyə olan inamının formalaşdırılmasında başlıca rol oynayır. Təlimlər zabitin də, gizirin də, əsgərin də həyatında olduqca önəmlidir, çünki bu sınaq onların hərbi bacarığını, səriştəsini qiymətləndirməyə və daha da möhkəmləndirməyə şərait ya-

radır. Hərbi təlimlərdə əldə edilən yüksək nailiyyətlər döyüş meydanında qələbənin təminatçısı olur. Bu gün ölkəmizdə İkinci Qarabağ müharibəsində qazanılan təcrübələr nəzərə alınmaqla müxtəlif formalı hərbi təlimlər keçirilir, şəxsi heyətin döyüş hazırlığı səviyyəsi daim yüksəldilir", - deyərək zabit bildirdi.

Zabit təlimlərin şəxsi heyətin mənəvi-psixoloji hazırlığına da müsbət təsir etdiyini dedi. "Təlim zamanı şəxsi heyətin verilən tapşırıqları bacarıqla yerinə yetirməyə can atması, əzmkarlıqları onların döyüş ruhunun yüksək olmasından xəbər verirdi. Yüksək döyüş ruhu isə vətənpərvərliyin təzahürüdür. Çünki vətənpərvərlik elə ali duyğudur ki, insanı zirvələrə yüksəldir, ona qəhrəmanlıq, fədakarlıq, məğlubedilməzlik, torpağa, xalqa, dövlətə, dövlətçiliyə bağlılıq aşılayır. Ona görə də zabit və əsgərlərimizin qəlbində sonsuz Vətən sevgisinin olması, milli-mənəvi dəyərlərimizə sadıqlıqları müqəddəs vəzifələrinin öhdəsindən layiqincə gəlmələrində mühüm rol oynayır. Bir sözlə, belə təlimlər şəxsi heyətə hərbi bilik və vərdişlər qazandırmaqla yanaşı, yüksək döyüş ruhu və vətənpərvərlik aşılayır".

(Ardı 3-cü səhifədə)



Komando bölmələri ilə taktiki-xüsusi təlim keçirilib

3-cü səhifədə



Həkimlik anddır, vicdandır, müqəddəsdir

4-cü səhifədə



“Öyrədiblər, öyrənmişik, öyrədirik”

5-ci səhifədə



Hərb Tarixi Muzeyinin eksponatları məktəblilərin marağına səbəb oldu

7-ci səhifədə



Müdafiə naziri Qazaxıstana rəsmi səfər edib

Azərbaycan Respublikasının müdafiə naziri general-polkovnik Zakir Həsənov Qazaxıstan Respublikasının müdafiə naziri general-polkovnik Ruslan Jaksılıkovun dəvəti ilə aprelin 18-də bu ölkəyə rəsmi səfər edib.

Müdafiə Nazirliyi Mətbuat Xidməti xəbər verir ki, səfər çərçivəsində keçiriləcək görüşdə ölkələrimiz arasında hərbi, hərbi-texniki, hərbi-təhsil sahələrində əməkdaşlığın inkişaf perspektivləri, həmçinin qarşılıqlı maraq doğuran digər məsələlərin müzakirəsi planlaşdırılır.

"Ordumuzun guya Basarkeçər rayonunun Zod istiqamətində atəş açması ilə bağlı məlumat yalandır"

Azərbaycan Ordusunun bölmələri tərəfindən guya Basarkeçər rayonunun Zod istiqamətində atəş açılması ilə bağlı Ermənistan Müdafiə Nazirliyinin yaydığı məlumat yalandır, həqiqəti əks etdirmir.

Bu barədə Müdafiə Nazirliyinin mətbuat xidmətindən AZƏRTAC-a məlumat verilib.

Hərbi attaşələr FHN-nin Akademiyasını ziyarət ediblər



Ölkəmizdə akkredite olunmuş xarici ölkələrin hərbi attaşələri Azərbaycan Respublikasının Fövqəladə Hallar Nazirliyinin (FHN) Akademiyasını ziyarət ediblər.

Müdafiə Nazirliyi Mətbuat Xidməti xəbər verir ki, qonaqlar əvvəlcə Azərbaycan xalqının Ümummilli Lideri Heydər Əliyevin akademiyasının ərazisində ucaldılan büstü önünə gül dəstələri düzərək Ulu Öndərin xatirəsinə ehtiram nümayiş etdiriblər.

Akademiya rəisi general-mayor Baba Salayev hərbi attaşələrə təhsil müəssisəsinin tarixi, fəaliyyət istiqaməti, qarşıda duran məqsədlər və tədris prosesi ilə bağlı məlu-

mat verib. Sonra qonaqlara məlumatverici videoçarx nümayiş etdirilib.

Brifinq başa çatdıqdan sonra hərbi attaşələr akademiyanın ərazisindəki Heydər



Əliyev Mərkəzində olublar. Burada onlara Ulu Öndərin siyasi və ictimai fəaliyyətini əks etdirən fotostendlər təqdim olunub.

Daha sonra qonaqlar təhsil müəssisəsinin ərazisi, kitab-

xana, laboratoriya, muzey, yeməxana, idman, təlim kompleksləri və tədris korpuslarında olublar, kursantlarla keçirilən tədris prosesini izləyiblər.

Sonda xatirə şəkli çəkdirilib.



Əlahiddə Ümumqoşun Ordunun zabitləri Heydər Əliyev Muzeyində olublar



Müdafiə Nazirliyi Mətbuat Xidməti xəbər verir ki, "Heydər Əliyev İli" çərçivəsində Əlahiddə Ümumqoşun Ordunun zabitləri Heydər Əliyev Muzeyində dahi şəxsiyyətin həyatı və zəngin siyasi irsi ilə tanış olublar.

Heydər Əliyev Muzeyinin direktoru Ramil Orucəliyev Ümummilli Liderin həyatı və ictimai-siyasi fəaliyyəti barədə hərbi qulluqçulara geniş məlumat verib. Bildirilib ki, üstün idarəçilik qabiliyyəti, uzaqgörənliyi və yüksək li-

derlik məziyyətləri ilə dünya siyasət tarixində seçilən Ulu Öndər Heydər Əliyev Azərbaycana rəhbərlik etdiyi dövrlərdə bütün həyatını ölkənin gələcək inkişafına, xalqın rifahına həsr edib.

Diqqətə çatdırılıb ki, ölkəmizdə dövlət quruculuğunun bütün sahələrində olduğu kimi, ordu quruculuğunda da Ulu Öndər Heydər Əliyevin misilsiz xidmətləri olub. Azərbaycan xalqının Ümummilli Lideri Heydər Əliyevin ikinci dəfə hakimiyyətə qayıdışından sonra apardığı məqsədyönlü və qətiyyətli siyasət nəticəsində Milli Ordu formalaşdırıldı, Azərbaycanın nizami Silahlı Qüvvələrinin yaradılması ilə bağlı təxiresalınmaz tədbirlər görüldü.

Bu gün ölkə Prezidenti, Müzəffər Ali Baş Komandan cənab İlham Əliyevin rəhbər-

liyi ilə tarixinin ən qüdrətli dövrünü yaşayan ölkəmizin qazandığı misilsiz nailiyyətlər Ulu Öndərin onilliklər ərzində gələcək inkişaf üçün formalaşdırdığı möhkəm təməllərdən güc alır. 44 günlük Vətən müharibəsindəki şanlı Qələbəmizlə bu fikir bir daha təsdiqini tapdı.

Heydər Əliyev Muzeyi ilə tanışlıq zamanı məlumat verilib ki, 1999-cu il 10 may tarixin-

dən fəaliyyət göstərən muzeydə Ümummilli Liderimizin uşaqlıq və gənclik dövrü, təhsil illəri, ilk əmək fəaliyyəti, Moskvada çalışdığı və yaşadığı dövr, Azərbaycana rəhbərlik etdiyi illər və muxtar respublikada fəaliyyət dövrü zəngin materiallarla nümayiş etdirilib.

Hərbi qulluqçular dahi rəhbərin zəngin dövlətçilik və ictimai-siyasi fəaliyyəti barədə ətraflı məlumat əldə ediblər.



Əlahiddə Ümumqoşun Orduda növbəti zabit təkmilləşdirmə, gizir, müddətdən artıq həqiqi hərbi xidmət hərbi qulluqçusu və qadın hərbi qulluqçu kurslarının uğurla başa çatması münasibətilə buraxılış mərasimi keçirilib.

Müdafiə Nazirliyi Mətbuat Xidməti xəbər verir ki, buraxılış mərasimində əvvəlcə Azərbaycan xalqının Ümummilli Lideri Heydər Əliyevin və şəhidlərimizin əziz xatirəsi yad edilib və Azərbaycan Respublikasının Dövlət Himni səsləndirilib.

Əlahiddə Ümumqoşun Ordu Komandanı general-polkovnik Kərəm Mustafayevin təbriki şəxsi heyətə çatdıran general-mayor Məhəmməd Həsənov bildirib ki,

Əlahiddə Ümumqoşun Orduda növbəti buraxılış mərasimi keçirilib



Azərbaycan Respublikasının Prezidenti, Silahlı Qüvvələrin Müzəffər Ali Baş Komandanı cənab İlham Əliyev daim Naxçıvan Muxtar Respubli-

kasının təhlükəsizliyi məsələsini diqqət mərkəzində saxlayır. Göstərilən diqqət və qayğının nəticəsində muxtar respublikanın müdafiəsində

uğurla dayanan Əlahiddə Ümumqoşun Ordunun maddi-texniki bazası hər keçən gün daha da gücləndirilir, silah arsenalı ən müasir silahlarla yenilənir.

General-mayor Məhəmməd Həsənov kursları uğurla başa vuran məzunların onlara etibar olunacaq hər bir vəzifənin məsuliyyətini dərinləndirərək edəcəklərinə, bundan sonra da hərbi bilik və bacarıqlarını artıraraq Əlahiddə Ümumqoşun Ordunun silahlanmasına yeni qəbul olunmuş müasir silah, texnika və qurğuları peşəkarcılıqla idarə edəcəklərinə inandığını bildirib.

Məzunlar adından çıxış edən mayor Bəhruz Ziyadov və gizir Taleh Həsənov kurs zamanı öyrəndikləri yeni hərbi bilikləri Əlahiddə Ümumqoşun Ordunun hissə və bölmələrində xidmət edərkən, şəxsi heyətin peşəkarcılığının artırılmasına sərf edəcəklərinə söz verib.

Çıxışların ardından məzunlara sertifikat və hədiyyələr təqdim edilib. Kurs birinciləri xatirə lövhələrinə buraxılış emblemlərini vurduqdan sonra tribuna önündən təntənəli keçid olub.

Sonda xatirə şəkli çəkdirilib.



Komando bölmələri praktiki atış çalışmalarını icra edib

2023-cü tədris ilinin hazırlıq planına əsasən, Əməliyyat (Komando) bölmələrində atış hazırlığı üzrə praktiki çalışmalar yerinə yetirilib.

Müdafiə Nazirliyi Mətbuat Xidməti xəbər verir ki, atıcı silahlardan, eləcə də döyüş maşınlarının ştat silahından şərti düşmən hədəflərinin yerindən və hərəkətdə məhv edilməsi üzrə tapşırıqlar müvəffəqiyyətlə icra edilib.

Çalışmalarda əsas diqqət hərbi qulluqçuların silahlardan istifadə bacarıqlarının artırılması və döyüş vərdişlərinin təkmilləşdirilməsinə yönəldilib.

Komandolar qarşıya qoyulan tapşırıqları yüksək peşəkarlıqla yerinə yetiriblər.

Komando bölmələri ilə taktiki-xüsusi təlim keçirilib



Müdafiə nazirinin təsdiq etdiyi 2023-cü tədris ilinin hazırlıq planına əsasən, Əməliyyat (Komando) bölmələrinin şəxsi heyəti ilə taktiki-xüsusi təlim keçirilib.

Müdafiə Nazirliyi Mətbuat Xidməti xəbər verir ki, plana uyğun olaraq snayper tüfənglərindən müxtəlif məsafələrdə yerləşən hədəflər aşkar olunaraq sərrast atışla məhv edilib.

Həmçinin komandolar maneələr zolağının keçilməsi üzrə tapşırıqları uğurla yerinə yetirib.

Taktiki-xüsusi təlimin keçirilməsində əsas məqsəd şəxsi heyətin taktiki vərdişlərinin təkmilləşdirilməsi, eləcə də Əməliyyat (Komando) bölmələrinin döyüş qabiliyyətinin daha da yüksəldilməsidir.

Komandoların döyüş hazırlığının daha da yüksəldilməsi istiqamətində həyata keçirilən tədbirlər planlı şəkildə davam etdirilir.

Əlahiddə Ümumqoşun Ordunun bir qrup hərbi qulluqçusu Türkiyədə keçirilən təlimdə iştirak edəcəklər



Türkiyə Respublikasının Qars şəhərində keçiriləcək Azərbaycan xalqının Ümummilli Lideri Heydər Əliyevin anadan olmasının 100 illiyinə həsr olunmuş "Heydər Əliyev-2023" birgə döyüş atışlı taktiki təlimində iştirak etmək üçün Əlahiddə Ümumqoşun Ordunun bir qrup hərbi qulluqçusu Türkiyə Respublikasına yola salınıb.

Müdafiə Nazirliyi Mətbuat Xidməti xəbər verir ki, təlimə cəlb edilmiş hərbi qulluqçuların və texnikaların Qars şəhərinə yola salınması mü-

nasibəti ilə mərasim keçirilib. Azərbaycan Respublikasının Dövlət Himni səsləndirildikdən sonra mərasimdə çıxış edən Əlahiddə Ümumqoşun Ordu komandanının müavini general-mayor Rəhim Cəfərov hər iki ölkə arasındakı sarsılmaz qardaşlıqdan və keçirilən birgə təlimlərin əhəmiyyətindən danışdı. Bildirilib ki, Azərbaycan xalqının Ümummilli Lideri Heydər Əliyevin anadan olmasının 100 illiyinə həsr olunmuş "Heydər Əliyev-2023" birgə döyüş atışlı tak-

tiki təliminin əsas məqsədi döyüş zamanı qoşunların koordinasiyasının təmin edilməsi, idarəetmənin təkmilləşdirilməsi, təcrübə mübadiləsi və şəxsi heyətin peşəkarlığının artırılmasından ibarətdir.

Çıxışların ardından təlimə cəlb edilmiş bölmələr Naxçıvan şəhərindən Sədərək sərhəd-keçid məntəqəsinə doğru yola düşüblər. Araz çayı üzərindəki "Ümid" körpüsündən keçən bölmələrimiz Qars şəhəri istiqamətində hərəkəti davam etdiriblər.

Ceyhun Bayramov ABŞ Dövlət Departamentinin baş müşavirini əsir götürülmüş hərbçilərimiz barədə məlumatlandırırıb

Aprelin 17-də Azərbaycan Respublikasının xarici işlər naziri Ceyhun Bayramov ABŞ Dövlət Departamentinin Qafqaz danışıqları üzrə baş müşaviri Lui Bono ilə görüşüb.

Xarici İşlər Nazirliyinin Mətbuat xidməti idarəsindən AZƏRTAC-a bildiriblər ki, görüş zamanı Azərbaycan-Ermənistan sülh sazişi üzrə danışıqlar prosesinin perspektiv-

ləri, eyni zamanda, Azərbaycan-Ermənistan normalaşma prosesinin digər komponentləri müzakirə olunub.

Nazir Ceyhun Bayramov üçtərəfli Bəyanat çərçivəsində Ermənistanın öhdəliklərini yerinə yetirmədiyini, qüvvələrini Azərbaycan ərazilərindən tam çıxarmadığını, Azərbaycanın 8 kəndini işğal altında saxladığını, mütəmadi hərbi və siyasi

təxribatlarını davam etdirdiyini diqqətə çatdırıb. Bununla yanaşı, Azərbaycanın iki hərbçisinin əsir götürüldüyünü, əsirlərdən birinə qarşı fiziki zorakılıq tətbiq edildiyini, onların dərhal azad edilməsinin vacib olduğunu bildirib.

Tərəflər, həmçinin qarşılıqlı maraq doğuran digər məsələlər ətrafında fikir mübadiləsi aparıblar.

Təlimlər hərbi bilik və vərdişlər qazandırmaqla yanaşı, yüksək döyüş ruhu aşılayır

(Əvvəli 1-ci səhifədə)

Sonra təlim meydanında "Smerç" reaktiv-yaylım atışı sisteminin heyəti ilə görüşdük. Təlimdə fərqlənmiş hərbi qulluqçuları tanımaq, onların hər biri haqqında qeydlər götürmək, qətiyyətli sözlərini eşitmək xoş hissələr yaşatdı. Döyüş maşının yanında mayor Vaqif Mustafayev heyət haqqında məlumat verərək dedi:

- Artilleriya müharibənin tələyində vacib sayılan döyüş növlərindən biridir və düşmənin darmadağın edilməsində mühüm rol malikdir. Bu gün hərbi tariximizə tam artilleriya generalları Səməd bəy Mehmandarovun və Əlağa Şıxlinskiyinin adları qızıl hərflərlə həkk olunub. Təkcə Azərbaycanda deyil, bütün dünya hərbi elmində bu məşhur sərkdələrin öz dəsti-xətti vardır. Bu gün biz də belə dəyərli hərbi xadimlərinin bilik və nəzəriyyəsinə öyrənməyə, təlim və məşqlərdə şəxsi heyətimizə nümunə göstərməyə çalışırıq. Müdafiə nazirimizin də qeyd etdiyi kimi, Vətənə, xalqa və dövlətə xidmət etməyi ömrümüzün mənası bilərək, nümunəvi xidmət et-



məyə can atır, təlim-məşqlərdə bilik və bacarıqlarımızı artıraraq döyüş qabiliyyətimizi daha da möhkəmlətməyə səy göstəririk. Şəxsi heyət öz növbəsində bütün tapşırıqların öhdəsindən bacarıqla gəlir. Döyüş texnikasının heyəti ixtisaslarına yaxşı bələd olduqlarını göstərdilər. Hər biri təlim-döyüş tapşırıqlarını normativlərə uyğun yerinə yetirərək, verilən koordinantlara uyğun şərti hədəflərə düzgün atış açdılar. Bu da hər birimizin döyüş əzminə müsbət təsir edir. Çünki hər işdə belədir, əziyyətinin bəhrəsini gö-

rəndə sevinərsən, işini daha həvəslə görürsən. Biz də sevinirik ki, şəxsi heyətimizə hərbi bilik və vərdişlər aşılaya bilmişik və istənilən döyüş tapşırığını uğurla yerinə yetirməyə qadirik.

"DANA" özüyəriyən haubit-saların da heyəti ilə həmsöhbət olduq. Baş leytenant Araz Ağazadə təlim zamanı şəxsi heyətin bütün normativləri bacarıqla yerinə yetirdiyini bildirdi. "Belə təlimlər döyüş hazırlığımızı üzə çıxaran əsas vasitədir. Bölməmizin qazandığı uğurlarda komandirlərlə yanaşı, hər kəsin payı

vardır. Çünki hamı üzərinə düşən vəzifələrin öhdəsindən bacarıqla gəlir. Təlimlər göstərir ki, keçirilən dərs və məşqlələrdə şəxsi heyət yetərin-cə nəzəri biliklərə və döyüş maşınlarının sirlərinə yiyələniblər. Belə əhəmiyyətli və müasir döyüş texnikasına malik olmağımız dövlətimizin iqtisadi gücünün, Ali Baş Komandan İlham Əliyevin ordu quruculuğuna xüsusi diqqət göstərməsinin bariz nümunəsidir. "DANA" özüyəriyən haubitsaları artilleriya qoşunlarımızı atış təhlükəsizliyi, hədəflərin dəqiq məhvi, atışın tez bir zamanda və təhlükəsiz açılması, yüksək manevrilik və bundan əlavə bir sıra üstünlüklər verdi. Bu üstünlüklər isə İkinci Qarabağ müharibəsi zamanı təsdiqini tapdı. Öz sələfləri arasında sürətə, manevrə malik olan, çətin relyeflərdə sərbəst hərəkət edən, bilavasitə tez bir zamanda atış açaraq, atış mövqeyini dəyişən bu qurğular döyüşlər zamanı cəbhənin müxtəlif istiqamətində peyda olub, uzaq məsafəyə dəqiq atış açaraq düşməni texnika və canlı qüvvə sarıdan böyük itkilərə məruz qoydu. Yüksək

döyüş qabiliyyətinə malik olan belə qurğuların öyrənilməsində və ondan sərrast atış açmaq bacarığına yiyələnməkdə belə təlimlərin rolu böyükdür", - baş leytenant Araz Ağazadə dedi.

Zabitin dediklərinin təlim zamanı əyani şahidi olduq. Artilleriyaçılarımızın açdıqları atışın dəqiq hədəflərə dəyməsi və digər normativləri vaxtında yerinə yetirməsi, onların bu qurğuların taktiki-texniki xüsusiyyətləri və istifadəsi ilə yaxından tanış olduqlarını nümayiş etdirdi. Ümumiyyətlə, artilleriya bölmələrinin döyüş atışlı taktiki təlimləri zamanı apardığımız müşahidələrə əsaslanaraq deyə bilərik ki, hərbi biliklərə yetərin-cə yiyələnən, fiziki cəhətdən hazırlıqlı olan artilleriyaçılarımız müasir texnika və silahlardan bacarıqla istifadə edə bilir, bu sahədə təcrübələrini durmadan təkmilləşdirir, yeni nəticələr əldə etməyə çalışırlar.

Baş leytenant
Mahmud MÖHBALİYEV,
leytenant
Elvin VƏTƏNDÜST
"Azərbaycan Ordusu"



Hərbi foto-video operatorlarla toplanış keçirilib



Müdafiə naziri general-polkovnik Zakir Həsənovun müvafiq qərarı ilə təsdiq edilmiş

nazirliyin Kommunikasiya Strategiyası çərçivəsində Müdafiə Nazirliyinin tabeliyində

olan müəssisə və hərbi hissələrin foto-video operatorları ilə toplanış keçirilib.

Müdafiə Nazirliyi Mətbuat Xidməti xəbər verir ki, görüşdə müdafiə nazirinin kommunikasiya sahəsində tələbləri və tapşırıqları tədbir iştirakçılarına diqqətinə çatdırılıb. Hərbi mövzuda hazırlanan foto və video materialların məzmunu ilə bağlı təkliflər, çəkiliş zamanı yaranan problemlər dinlənilib. Həmçinin hərbi sirr hesab olunan informasiyanın yayılmasının qarşısının alınması və digər mövzularda brifinqlər təqdim olunub.

Toplantı iştirakçıları ilə texniki avadanlıqların saxlanıl-



ması, istismarı, eləcə də normal və ekstremal şəraitlərdə video çəkilişlərin aparılması qaydaları haqqında ətraflı fikir mübadiləsi aparılıb.

Tədbirin sonunda peşəkar mütəxəssis tərəfindən master-klass keçirilib, iştirakçılara hərbi fotoqrafiya barədə ətraflı məlumat verilib.

Yaşı cəmiyyətin yaşı qədər olan həkimlik nəcib və məsuliyyətli peşələrdən biridir. İnsanların sağlamlığının keşiyində dayanmağı özünə həyat amalı seçənlər yaddaşlarda əbədi yaşayırlar.

Məşhur rus yazıçısı, həkim A.P.Çexov həkimlik sənəti haqqında demişdir: "Həkimlik sənəti qəhrəmanlıqdır, hünər deməkdir. Bu peşə adamdan fədakarlıq, pak niyyət tələb edir. Hər kəs buna qadir ola bilməz. Bunun üçün həkimin fikri aydın, qəlbi təmiz olmalıdır". Həqiqətən də, belədir.

Azərbaycan Ordusunda yüksək ixtisaslı, qayğıkeş həkimlərimizin bacarığı və çalışqanlığı sayəsində hərbiçilərimiz sağlam şəkildə xidmət edirlər. Vətən müharibəsində hərbiçilərimizlə yanaşı, tibb işçiləri də Hərbi anda, dövlətə, peşələrinə sədəqət nümayiş etdirdilər. Cəbhələrdə döyüşlərin sağlamlığını qorumağın da mahiyyəti döyüş idi. İkinci Qarabağ müharibəsində həkimlərimiz həm ön, həm də arxa cəbhədə cəsarət, milsiz dəyanət və humanizm nümayiş etdirdilər. Yüzlərlə yaralı hərbiçilərimizi həyata qaytaran həkimlərin sırasında Müdafiə Nazirliyinin Mərkəzi Hərbi Poliklinikasının zabiti tibb xidməti mayoru Azər Əhliman oğlu Əliyev də vardı.

O, 20 yanvar 1989-cu ildə Almaniya Demokratik (indiki AFR) Respublikasının Maqdeburq şəhərində anadan olub. Həkimlik peşəsinə marağı uşaq yaşlarından yarıb. A.Əliyevin atası da hərbi həkim olub. Əhliman Əliyev daim fəxrəli qarşıdığı hər iki peşədən qürurla söz açıb. Dəfələrlə atasına yaxınlaşıb minnətdarlıq edən, sağlamlılıqlarına görə ona borclu olduqlarını deyən əsgərlərin, zabitlərin gözlərindəki sevgi bir yeniyetmənin peşə seçiminə təsirli olmuşdur. Azər 2005-ci ildə Azərbaycan Tibb Universitetinin müalicə-profilaktika fakültəsinə qəbul olub. Vətənimizin ağır günlərində bütün vətənpərvər zabitlər kimi yeni yaranan Azərbaycan Ordusunda xidmətinə davam etdirən tibb xidməti polkovnik-leytenantı Əhliman Əliyev dünyasını dəyişdikdən sonra Azər atasının yolunu davam etdirmək üçün hərbi həkim olmağı qərara alıb. Bu məqsədlə 2009-cu ildə təhsilini hərbi tibb fakültəsində davam etdirib. 2011-ci ildə ümumi cərrah ixtisaslı tibb xidməti leytenantı kimi ön xətdəki hərbi hissə-

Həkimlik anddır, vicdandır, müqəddəsdir



lərdən birində xidmətə başlayıb. 2012-2017-ci illərdə rezidenturada təhsil aldıqdan sonra Hərbi Tibb Fakültəsinin hərbi cərrahiyyə kafedrasında müəllim, 2020-ci ildə Müdafiə Nazirliyinin Mərkəzi Hərbi Poliklinikasının cərrahiyyə bölməsinin rəisi olan Azər Əliyev 2022-ci ildən poliklinika rəisinin tibbi hissə üzrə müavini vəzifəsində xidmətdədir.

Tibb xidməti mayoru Azər Əliyev deyir ki, həkim öz işinə ürkədən bağlı olmalı, peşəsinin vacibliyini, ciddiliyini dərk edərək çətinliklərdən, təhlükələrdən qorxmayaraq bütün həyatını insanların sağlamlığına həsr etməyi bacarmalıdır. "Bunlarla yanaşı, həm də öyrənməyə və özünü inkişaf etdirməyə çalışmalı, Vətəniyə, xalqına məsuliyyətlə xidmət etməyi qarşısına məqsəd qoymalıdır".

2016-cı il Aprel döyüşlərində Azər həkim Tapqaraqoyunlu istiqamətində yaradılan səhra hospitalında cərrahi əməliyyatlarda iştirak edib. O, səsinə hiss edilməsi çətin olmayan qürurla dedi ki, Aprel döyüşləri tariximizə Böyük Zəfərin başlanğıcı kimi həkk olunub. Bu döyüşlər Azərbaycan Ordusunun qalib ordu olacağına, torpaqlarımızı işğaldan azad edəcəyinə əminlik döyüşləri idi. Aprel döyüşləri bütün dünyaya Azərbaycan Ordusunun gücünü, qələbə əzmini, ədalətin bərpa olunacağını göstərdi. Bu döyüşlərdə Azərbaycan Ordusu ilə düşmən ordusu arasındakı güc fərqi, şəxsi heyətin peşəkarcılığı və yüksək döyüş hazırlığı ilə yanaşı, hərbi səhiyyənin yüksək səviyyədə olduğunu da gördük. Biz göstərdik

ki, Azərbaycanın hərbi səhiyyəsi nəinki bölgədə, hətta dünya miqyasında ən güclü səhiyyələri sırasındadır və itkilərin qarşısını maksimum səviyyədə almağa hazırdır.

Aprel döyüşlərini duyğusalılıqla xatırlayan müsahibim unuda bilmədiyi bir yaralıdan söz açdı: "Apreldə tərxis olunmalı idi. Hər iki ayağı travmatik amputasiya olundu. Onun döyüşlərdə qayıtmaq istəyini bu gün də unuda bilmirəm".

Vətən müharibəsi Azərbaycan dövlətinin, dövlətçiliyinin, Azərbaycan əsgərinin gücünü, Ali Baş Komandanın sərkərdəlik qüdrətini bütün dünyaya nümayiş etdirdi.

Tibb xidməti mayoru Azər Əliyev vurğuladı ki, "Dəmir yumruq" əməliyyatı Azərbaycan Ordusunun tibbi təminatının yüksək səviyyədə olduğunu da, Azərbaycan həkiminin fədakarlığını da təsdiqlədi. "Vətən müharibəsində Tibb İdarəsinin rəhbərliyi hərbi təbabətin iştirakını müəyyən edən qanunauyğunluğa əsasən təşkil etmişdi. Sentyabrın 27-də döyüş əməliyyatları ge-

hospitalında yaralılarımızın həyatını xilas edib.

"Ən çox hansı əməliyyatları icra edirdiniz?" sualına cavab olaraq A.Əliyev bildirdi ki, Vətən müharibəsində ermənilər daha çox minaatanlardan istifadə etdiklərindən qəlpə yaralanmaları daha çox idi. Adətən, aşağı-yuxarı ətraflar, qarın-döş boşluğu və açıq kəllə-beyin travmalarını əməliyyat edirdik. Güllə yaralanmalarını çox az müşahidə elədik.

Azər həkim deyir ki, müharibə cərrahiyyəsiylə sülh cərrahiyyəsi fərqlidir. Müharibə cərrahiyyəsində xəstənin həyatını qurtarmaq üçün əməliyyatlar olunur. Burada bərpəedici əməliyyatdan söhbət gedə bilməz. Müharibədə cərrahin əsas məqsədi yaralının həyatını xilas etmək, ölməyə qoymamaqdır. Yaralını döyüş zonasından çıxarana, təxliyə edənə qədər müəyyən zaman ötür. Amputasiya qərarını vermək çox böyük məsuliyyət tələb edir. Əzələlərin yaşama müddəti, aşağı ətraflarda qış-yay dönməsi məsələsi var. İki saatdan artıq əzə-

çox açıq kəllə-beyin əməliyyatı həyata keçirib.

Ağır döyüşlərin gətirdiyi o günlərdə həkimlərimiz əməliyyatlar apararaq, yaralıların qısa müddətdə xidmətə qayıtmaqları üçün əllərindən gələni edirdilər. Baxışları uzaqlara dikilən tibb xidməti mayoru onu da qeyd etdi ki, müharibənin heç bir anını unutmaq mümkün deyil. O günlər hamının ürəyi Vətən üçün döyünürdü. Oktyabrın 5-də və 6-da hərbi hospital düşmən tərəfindən artilleriya atəşinə tutuldu. Həmin anlarda biz cərrahiyyə əməliyyatı aparırdıq. Göstərişə əsasən, hamı hospitalin zirzəmisindəki sığınacağa düşdü. Lakin əməliyyat qrupundan heç kim sığınacağa düşmədi. Əməliyyat davam etdirildi...

Azərbaycan xalqının Ümummilli Lideri Heydər Əliyev deyirdi: "Səhiyyə sahəsində çalışan, öz həyatlarını tibb xidmətinə həsr edən insanlar çox şərəfli adamlardır".

Ölkə daxilində və xaricində iştirak etdiyi konfrans və simpoziumların onların peşə hazırlığının daha da yüksəlməsinə zəmin yaratmasından, həkimlik sənətinin daim öyrənməyi, təkmilləşməyi və müasir üsullar axtarmağı tələb edən bir sahə olmasından söz açan A.Əliyevin otağında iştirakçıları, fəxri fərmanlar, Gülhanə Hərbi Tibb Akademiyasında uğurla başa vurduğu kursların sertifikatları dediklərinin təsdiqi idi.

Söhbətimiz zamanı müraçibət edən xəstələrə mehriban, səmimi davranışı diqqətimdən yayınmadı, onların dərin hörmətini qazandığını hiss etdim. Demək istərdim ki, hər kəs öz peşəsinin mütəxəssisi olmalıdır. Hərbi poliklinikada eşitdiklərimə və müşahidələrimə əsaslanaraq deyə bilərəm ki, müsahibim həkimə xas bütün insani keyfiyyətlərə malik mütəxəssisdirdir.

Qalib ordunun həkim zabiti olmağı ilə qürurlanan Azər Əliyev yaşadığı hissləri sözlərlə ifadə etməyin çox çətin olduğunu bildirərək dedi ki, insan həyatı üçün məsuliyyət daşımağa hazır olan həkimlik anddır, vicdandır, müqəddəsdir.

**Kapitan
Günay TAĞIYEVA
"Azərbaycan Ordusu"**



dən bölgəyə yaxın ərazidə fəaliyyət göstərən hospitala ezam olundum. Müharibədə, döyüşdə yaralanmalar danılmazdır. Vətən müharibəsinin gətirdiyi o günlərdə ağır tibbi əməliyyatlar həyata keçirir, yaralıların qısa müddətdə müalicə olunub sağlamlılıqlarına qovuşmaları üçün əlimizdən gələni əsirgəmərdik".

Azər həkim oktyabrın 12-dək "N" sayılı hospitalda Azərbaycan əsgərinin sağlamlığının keşiyində durub. Daha sonra Talış və Suqovuşan istiqamətində yaradılan səhra

lə qansız qalıbsa, o əzələnin geri qayıtma şansı yoxdur. Sən onu saxlasan belə o çürüyəcək. Bu halda sən xəstəyə daha çox ziyan vurmuş olacaqsan...

Vətən müharibəsində həkimlərimiz döyüş meydanında - atəş altında yaralılara yardım göstərirdilər. Bu da Vətən müharibəsi dövründə tibb işçilərinin döyüşü idi - yaralıların həyatı uğrunda aparılan döyüş. Öyrəndim ki, Azər həkim Vətən müharibəsində şəxsən 80-dən çox qarın boşluğu, 34 döş boşluğu, 20-dən



Hərbi hospitalın yaranmasının 31-ci ildönümü qeyd olundu



Müdafiə Nazirliyinin Baş Klinik Hospitalının yaranmasının 31-ci ildönümü münasibətilə tədbir keçirildi.

Əvvəlcə Azərbaycan xalqının Ümummilli Lideri Heydər Əliyevin və Vətənimizin azadlığı, müstəqilliyi, ərazi bütövlüyü uğrunda şəhid olanların xatirəsi bir dəqiqəlik sükutla yad edildi. Azərbaycan Respublikasının Dövlət Himni səsləndirildi.

Baş Klinik Hospitalın zabiti polkovnik Bünyam Hübətov Azərbaycan Respublikası müdafiə nazirinin və Tibb İdarəsi rəisinin təbriki tədbir iştirakçılarında çatdırdı.

Müdafiə Nazirliyinin Tibb İdarəsi rəisinin müavini - Baş Klinik Hospitalın rəisi vəzifəsini icra edən tibb xidməti polkovniki Vüqar Mürsəlov hospitalın yaranma tarixindən, keçdiyi şərəfli və şanlı döyüş yolundan ətraflı danışaraq bildirdi ki, müstəqillik qazandıqdan sonra 14 aprel 1992-ci ildə Mərkəzi Hərbi Hospitalın yaradılması haqqında Azərbaycan Respublikasının müdafiə naziri əmr imzalamışdı. "Elə həmin tarixdən fəaliyyətə başlayan hospital 1992-ci ildə Mərkəzi Hərbi Hospital, 1998-ci ildə Mərkəzi Hərbi Klinik Hospital, 2010-cu ildə Silahlı

Qüvvələrin Baş Klinik Hospitalı, 2021-ci ildən isə Müdafiə Nazirliyinin Baş Klinik Hospitalı adlandırılıb. Bu illər ərzində adının dəfələrlə dəyişməsinə baxmayaraq Baş Klinik Hospital təyinat olaraq hərbi qulluqçularla görüşərkən tezliklə ölkəmizdə qabaqcıl hərbi təbabətin yaranacağını qətiyyətlə bildirmişdi. "Bu gün Azərbaycan xalqının Ümummilli Lideri Heydər Əliyev 1993-cü ildə hospitalda müalicə olunan hərbi qulluqçularla görüşərkən tezliklə ölkəmizdə qabaqcıl hərbi təbabətin yaranacağını qətiyyətlə bildirmişdi. "Bu gün Azərbaycan xalqının Ümummilli Lideri Heydər Əliyevin diqqət və qayğısının nəticəsi olaraq, biz fəxrle deyə bilərik ki, Ulu Öndərin vaxtilə Gülhanə Hərbi Tibb Akademiyasında olarkən söylədiyi "Bizim orduda da, bizim ölkədə də bu cür əzəmətli hərbi tibb müəssisəsi olacaqdır" sözləri artıq reallığa çevrilib".

Baş Klinik Hospitalın kollektivinin həm Birinci Qarabağ müharibəsində, həm 2016-cı ilin Aprel döyüşlərində, həm



də Vətən müharibəsində yaranan hərbi qulluqçulara tibbi xidmət göstərərək, öz vəzifə borclarını layiqincə yerinə yetirdiklərindən söz açan tibb xidməti polkovniki xalqımızın haqq savaşında Azərbaycan Ordusunun tibbi təminatının yüksək səviyyədə olduğunu da, Azərbaycan həkiminin fədakarlığını da bir daha təsdiqlədiyini bildirdi. "Vətən müharibəsində həkimlərimiz ağır əməliyyatlar həyata keçirir, yaralıları qısa müddətdə müalicə olunaraq xidmətə qayıtmaları üçün əllərindən gələni əsirgəmədilər. Döyüş əməliyyatlarında şəxsi heyətin döyüş hazırlığı ilə yanaşı, onun təchizatı, maddi-texniki və tibbi təminatı, sosial-məişət şəraitinin yaxşılaşdırılması da mühüm rol oynadı".

qar Mürsəlov çıxışının sonunda şəxsi heyəti əlamətdar gününə münasibətilə təbrik etdi, şərəfli və məsuliyyətli xidmətlərində uğurlar arzuladı.

Tədbirdə çıxış edən Baş Klinik Hospitalda yaradılan müasir şəraitə görə Dövlət Başçısına və Müdafiə Nazirliyinin rəhbərliyinə minnətdarlıqlarını bildirdilər. Vurğuladılar ki, müasir tibbi cihaz və avadanlıqlarla təchiz olunmuş müalicə korpusları hərbi qulluqçularımıza və onların ailə üzvlərinə yüksək səviyyədə xidmət göstərməyə imkan verir.

Sonda hərbi hospitalın xidmətdə fərqlənən, yüksək intizamı ilə seçilən bir qrup əməkdaşı fəxri fərman və hədiyyələrlə mükafatlandırıldı.

Kapitan
Günay TAĞIYEVA
"Azərbaycan Ordusu"

Gənc zabitlərimiz

"Öyrədiblər, öyrənmişik, öyrədirik"



Pərvin Məmmədov Mingəçevir şəhərində orta təhsil alıb. Yeniyetməliyi də bu şəhərdə keçib, ilkin gəncliyi də. Düşüncələrinin nizamı da burada formalaşmış, xarakteri də. Tarix, coğrafiya fənlərini sevir, həyata baxışları bu fənlərlə formalaşmış. Müəllimlərinin tövsiyələrini öyüd-nəsihət bilib: "Dürüst, gerçək həyatın dərkini iki fənlə məhdudlaşdırmaq olmaz, Pərvin". Sonralar Pərvin ədəbiyyatımızı da sevir, incəsənətimizi də. Azərbaycanın dövlətçilik tarixini, coğrafiyasını hansı həvəslə, hansı sevgilərlə öyrəndisə, folklorumuzu, dastanlarımızı, yazılı ədəbiyyatımızı da həmin həvəslə, həmin sevgilərlə öyrəndirdi. Bu, sevgilərin eyniləşməsi deyildi, bir-birini tamamlaması, bu tamamlama mənavi zənginliyin yol göstərənidi...

2014-cü ildə Sumqayıt Dövlət Universitetinin tarix-coğrafiya fakültəsinə daxil oldu...

Pərvin Məmmədov Azərbaycanın çox qədim tarixini imtahanlara görə öyrənmirdi, mənavi borc kimi öyrəndirdi. Neçə yüz illərin o üzündə qınından sıyrılan qılıncın yazdığı tarixlərə "varlığımız, bəxtiyarlığımız", - deyirdi. Qobustan qayaüstü rəsmlərini xalqımızın təfəkkür sərgisi bilirdi, "Qınayan olmasa, Azız ma-

ğarasına bəşərin beşiyi deyərdim..." - tələbələr Pərvinin qənaətini bəyəndilər...

2018-ci ildə həqiqi hərbi xidmətə çağırıldı.

Yeniyetməydi - Vətəni sevirdi, tələbəydi - Vətəni, onun tarixini öyrənə-öyrənə sevirdi, əsgəriydi - Vətəni qoruya-qoruya sevirdi. Bu sevgi onun həyat yolunu müəyyənləşdiribmiş - zabit olmağı qərara almışdı...

2019-cu ildə zabit hazırlığı kursuna qəbul olundu...

Leytenant Pərvin Məmmədov xidmət etdiyi hərbi hissənin əsgərlərinin döyüş və mənəvi-psixoloji hazırlığının yüksək olduğunu bildirdi, "Onlar Vətəni sevir, biz bu sevginin dönməzliyinə sevgi ilə onların düşüncələrinin nizamlayıcılarıyıq...", - dedi. Bəyəniləsi fikirdi...

Gənc zabit İkinci Qarabağ müharibəsində qazanılan tarixi Zəfər əsgərlərinin mənəvi-psixoloji hazırlığında əhəmiyyətli olduğunu da bildirdi, onların İkinci Qarabağ müharibəsinin döyüşlərini, qəhrəmanlıqları öyrənmək, şəhidləri daha əhatəli tanımaq istədiyini də. Zabit onu da dedi ki, biz əsgərlərin bu istəyini həm ictimai-siyasi dərslərdə, həm də asudə vaxtlarda gerçəkləşdiririk...

Leytenant Pərvin Məmmədov nümunəvi xidməti ilə əsgərlərin orduya sevgisini daha da artırır. Bu, Vətənə sədaqətin təzahürüdür...

Baş leytenant Nadir Quliyev leytenant Pərvin Məmmədovun nümunəvi zabit olduğunu bildirdi: Hərbi Nizamnamələrinin tələblərinə özü də ciddi əməl edir, əsgərlərə də belə xidmət etməyin zərurətini aşılrayır...

Leytenant Pərvin Məmmədov dedi ki, zamanında bizi öyrədiblər, zamanında öyrənmişik, zamanı da öyrədirik...

Rəşid HÜSEYNOV
"Azərbaycan Ordusu"

Medallı igidlərimiz

Arzulara qovuşduran addımlar

Döyüş və ömür yolu haqqında söhbət açacağı mükəmməl İkinci Qarabağ müharibəsində özünə düşən tapşırıqların öhdəsindən bacarıqla gəlir. Füzuli istiqamətindən başlanan döyüş yolu Cəbrayıldan, Zəngilandan, Qubadlıdan keçib. Göstərdiyi igidliyə və şücaətə görə Məmmədov Kamal Hikmət oğlu Azərbaycan Respublikasının Prezidenti İlham Əliyevin müvafiq Sərəncamı ilə "Qubadlıdan azad olunmasına görə" medalına layiq görülüb.

Hərbi hissədə komandirlərindən, zabit yoldaşlarından leytenant Kamal Məmmədovun xidməti haqqında xoş sözlər eşidik. Polkovnik-leytenant Aqil İsmayilov onun barəsində ürək dolusu danışdı:

- Kamal xidmətinin elə ilk günlərindən bacarığı, peşəkariyyəti və intizamı ilə həm komandanlığın, həm də şəxsi heyətin rəhbərliyinə qazanıb. O, verilən tapşırıqların öhdəsindən bacarıqla gəlir, xidmətinə məsuliyyətlə yanaşır. Hərbi bilik və döyüş vərdişlərini, müharibə zamanı qazandıqı təcrübəni şəxsi heyətə bacarıqla aşılrayır, öyrədib. Gənc zabit həm də İkinci Qarabağ müharibəsinin iştirakçısıdır. Torpaqlarımızın azadlığı uğrunda gedən döyüşlərdə igidliklə vuruşub, döyüş meydanlarında hünər göstərib.

Söhbətimiz zamanı öyrəndik ki, Məmmədov Kamal Hikmət oğlu 1999-cu ildə Naxçıvan Muxtar Respublikasının Culfa rayonu, Göydərə kəndində anadan olub. Doqquzuncu sinfə qədər kəndlindəki orta məktəbdə oxuyub. 2014-cü ildə Heydər Əliyev adına Azərbaycan Ali Hərbi Məktəbinə (indiki Heydər Əliyev adına Hərbi İnstitut) qəbul olub. 2020-ci il sentyabrın 27-də erməni təxribatı nəticəsində İkinci Qarabağ müharibəsi başlayanda Kamal Məmmədov döyüşlərə yollandı. Onun müraciəti müsbət qarşılanıb. Müharibənin ağır-acılarını yaşamış leytenant K.Məmmədov həmin günlərdən söz açdı:

- 2020-ci il sentyabrın 27-də İkinci Qarabağ müharibəsi başladı. Vətənin müdafiəsi, torpaqlarımızın işğaldan azad edilməsi



əsas məqsədimiz idi. Erməni işğalçıları məhv etməyə və torpaqlarımızdan qovmağa hazır və qadir idik. 2020-ci il oktyabrın 7-də Füzuli rayonu uğrunda gərgin döyüşlər gedirdi. Düşməni geri çəkilmir, ciddi müqavimət göstərir, torpaqlarımızdan çıxmaq istəmədi. Demək olar ki, hər addım uğrunda vuruşurdun. Erməni işğalçıları nə qədər müqavimət göstərsələr də, ordumuzun zabit və əsgərlərinin igidliyi qarşısında duruşu getirə bilmirdilər. Füzuli rayonu işğaldan azad olunduqdan sonra Cəbrayıl istiqamətində irəliləməyə başladın. Gündən-günə torpaqlarımızı erməni işğalçılarından azad edirdik. Qazandıığımız qələbələr bizi növbəti döyüşlərə ruhlandırır. Qazandıığımız uğurlar hamımızı sevindirirdi. Azad etdiyimiz kəndlərin dağıdılmış görkəmi ürəyimizi ağrıdırdı. Ermənilər şəhər və kəndlərimizi darmadağın etmişdilər. Gördüyümüz üzücü mənərələri işğalçılara olan nifrətimizi daha da artırırdı. Füzuli rayonundan başlanan döyüş yolunu Cəbrayıldan, Zəngilandan, Qubadlıdan keçdi. Ən gərgin döyüşlərimiz Qubadlı rayonunda oldu. Şükür olarsun ki, uğurla başlayan döyüşlərimiz zəfərlə başa çatdı.

Zəfər qazananların Vətən sevgisi əsgərlərə də, xalqa da nümunədir. Hər bir vətəndaş torpaq üçün canını qurban verməyə hazırdır və hazır olmalıdır.

Vahid MƏHƏRRƏMOV
"Azərbaycan Ordusu"



Azərbaycan Ordusunun şəxsi heyəti ilə keçirilən ictimai-siyasi hazırlıq dərsi

(İctimai-siyasi hazırlıq dərsinin qrup rəhbərinə kömək)

Suallar:

1. Azərbaycan Xalq Cümhuriyyətinin yaranması.
2. Azərbaycanın öz müstəqilliyini elan etməsi. Azərbaycan Xalq Cümhuriyyəti dövründə dövlət quruculuğu.
3. Azərbaycan Xalq Cümhuriyyətinin süqutunun əsas səbəbləri.

Azərbaycan Xalq Cümhuriyyətinin yaranması

Müstəqil milli dövlətə sahib olmaq hər bir xalqın ən böyük uğuru və tarixi nailiyyətidir. Xalqımız yadellilərlə mübarizə apararaq yurd yerlərini işğaldan qoruyub, həmişə də öz taleyinə sahib olmağa, özünün müstəqil dövlətini qurmağa can atıb. 1918-ci il mayın 28-də Azərbaycan Xalq Cümhuriyyətinin yaradılması və fəaliyyəti Azərbaycanın zəngin dövlətçilik tarixində çox mühüm bir mərhələni təşkil edir. Tarix boyu Azərbaycanın ərazisində müxtəlif dövlətlər qurulsa da, ayrı-ayrı səbəblər üzündən uzun müddət yaşaya bilməyib. Xalq Cümhuriyyətinin yaradılması, əslində, 1828-ci ildə baş tutan işğaldan sonra xalqımızın itirilmiş dövlətçiliyinin bərpası idi.

Birinci Dünya müharibəsinin gedişində "xalqlar həbsxanası" olan Rusiya imperiyasının dağılması üçün real tarixi şərait yaranarkən Azərbaycan xalqı həm qədim dövlətçilik ənənələrinə, həm də ən müasir idarəçilik mədəniyyətinə yiyələndiyi üçün müstəqil dövlət halında yaşamağa hazır idi. 1917-ci ilin fevralında Rusiyada monarxiya rejimi devrildi. Hakimiyyətə gələn Müvəqqəti hökumət Müəssisələr Məclisinə seçkilər keçirdi. Lakin Müvəqqəti hökumət uzun müddət hakimiyyətdə qala bilmədi. 1917-ci ilin oktyabrında hakimiyyətdə çevriliş baş verdi. Ona görə də Cənubi Qafqazdan Müəssisələr Məclisinə seçilən deputatlar Rusiyaya gedə bilmədilər. Onlar 1918-ci il fevralın 14-də Tiflisdə Cənubi Qafqazın ali hakimiyyət orqanı olan Zaqafqaziya Seymini-Zaqafqaziya Parlamentini yaradıldı. Seymdə Müsəlman fraksiyasının Müəssisələr Məclisinə seçkilər zamanı Azərbaycanın, habelə bütün Cənubi Qafqazın bir milyondan çox türk-müsəlman seçicisinin səsini qazanmış 44 deputat təmsil edirdi. Müsəlman fraksiyası və ya Müsəlman Şurası, əslində, Zaqafqaziya müsəlman parlamenti funksiyasını yerinə yetirirdi. 1918-ci il aprelin 9-da Zaqafqaziya Seyminin Azərbaycan nümayəndələrinin tələbi ilə Zaqafqaziya Seymi Zaqafqazıyanın müstəqilliyini elan etdi və Birləşmiş Zaqafqaziya Cümhuriyyəti yaradıldı. Lakin kəskin milli mənafə ziddiyyətləri onların konkret addımlar atmasına imkan vermədi. Nəticədə 1918-ci il mayın 25-də gürcü nümayəndələr Seymdən çıxdılar və mayın 26-da Gürcüstanın müstəqilliyini elan etdilər. Mayın 28-də isə Azərbaycan Xalq Cümhuriyyətinin qəbul etdiyi Konstitusiyaya əsasən Azərbaycanın müstəqil dövlət statusuna malik olan ilk hüquqi sənəd - İstiqlal Bəyannaməsində müstəqil Azərbaycan dövlətinin yarandığı bəyan olunmuş, onun hakimiyyətinin şamil edildiyi ərazinin hududları müəyyənləşdirilmiş, həmçinin dövlətin əsas fəaliyyət prinsipləri öz əksini tapmışdır.

Lakin əfsuslar olsun ki, müstəqilliyə gədən yol heç də rəvan olmamış, cümhuriyyət yaranmamışdan öncə xalqımızın taleyində dəhşətli hadisələr baş vermişdir. Tarixin müxtəlif mərhələlərində "Böyük Ermənistan" ideyasını gerçəkləşdirməyə çalışan erməni millətçiləri bolşevik silahlı dəstələri ilə birləşərək 1918-ci ilin mart-aprel aylarında azərbaycanlılara qarşı soyqırım heyata keçirmişlər. Həmin günlərdə Bakı şəhərində və respublikamızın digər bölgələrində on minlərlə dinc sakin yalnız azərbaycanlı olduqlarına görə qətlə yetirilmiş, yaşayış məntəqələri dağıdılmış, mədəniyyət abidələri, məscid və qəbiristanlıqlar yerlə-yeksan edilmişdir.

Azərbaycanın öz müstəqilliyini elan etməsi. Azərbaycan Xalq Cümhuriyyəti (AXC) dövründə dövlət quruculuğu

1918-ci il mayın 27-də Seymin Müsəlman Fraksiyasının, yəni, Zaqafqaziya Müsəlman Şurasının üzvləri ayrıca iclas keçirdilər və Azərbaycanın müstəqilliyini elan etmək qərarına gəldilər. Bu məqsədlə Zaqafqaziya Müsəlman Şurası özünü Azərbaycan Milli Şurası, daha doğrusu, Azərbaycan Parlamenti elan etdi. Bununla, əslində, Azərbaycanın tarixində ilk parlament

Mövzu: 1918-1920-ci illərdə Azərbaycanda baş verən ictimai-siyasi hadisələr. Azərbaycan Xalq Cümhuriyyətinin yaranması, fəaliyyəti və süqutu

yarandı və ilk parlament respublikasının bünövrəsi qoyuldu. Həmin iclasda Azərbaycan Milli Şurasının rəyasət heyəti və sədri seçildi. M.Ə.Rəsulzadə Milli Şuranın sədri seçildi. 1918-ci il mayın 28-də Gürcüstanın paytaxtı Tiflis şəhərində keçmiş Seymin Azərbaycan fraksiyasının 44 nümayəndəsindən 26 nəfərinin iştirak etdiyi Milli Şuranın birinci iclasında Azərbaycanın müstəqil dövlət elan olunması haqqında qərar qəbul olundu və "İstiqlal Bəyannaməsi"nin mətni təsdiqləndi. Dövlət müstəqilliyinin Tiflis şəhərində elan edilməsinin əsas siyasi səbəbi ölkənin paytaxtı Bakı şəhərinin, başda Stepan Şaumyan olmaqla, cinayətkar bolşevik rejiminin əlində olması idi. Cənubi Qafqaz respublikaları ilə sərhəd məsələləri qismən nizama salındıqdan sonra Azərbaycan Xalq Cümhuriyyəti Cənubi Qafqazdakı tarixi Azərbaycan torpaqlarının 113.9 kv. km-ni əhatə etmiş, əhalisi isə 2.8 milyondan çox olmuşdur. Beləliklə, Birinci Dünya müharibəsinin gedişində və Romanovlar monarxiya rejiminin devrilməsi nəticəsində yaranmış çox müəkkəb bir tarixi şəraitdə Azərbaycanın şimal torpaqlarında dövlətçilik ənənələrimiz yenidən, parlamentli respublika formasında dirçəldi.

Birinci Dünya müharibəsində böyük dövlətlərin dünyanı bölüşdürmək uğrunda mübarizəsinin həlledici mərhələyə daxil olduğu və ölkənin başı üzərinə yeni işğal təhlükəsinin aldığı çox müəkkəb bir daxili və beynəlxalq tarixi şəraitdə fəaliyyət göstərən Azərbaycan Parlamenti öz fəaliyyətinin mühüm hissəsini dövlət müstəqilliyinin qorunub saxlanılmasına və ordu quruculuğu məsələlərinə yönəlmişdi. 1918-ci il noyabrın 1-də Nazirlər Şurasının qərarı ilə Hərbi Nazirlik yarandı. F.Xoyski nazir, S.Mehmandarov nazir müavini təyin edildi və Nazirliyin formalaşdırılması ona həvalə edildi. Ordu quruculuğuna türk və rus təcrübəsinin güclü təsirə malik olmasına baxmayaraq Azərbaycanda milli zəminə söykənən ordu formalaşdırıldı. Hərbi Nazirliyin bərpə edilməsindən sonra ilk növbədə pərakəndə olan hissələri möhkəmləndirmək, onları vahid rəhbərlik altına gətirmək üçün mərkəzi hərbi idarəetmə orqanlarının təşkilinə diqqət yetirildi. Qısa müddət ərzində Hərbi Nazirliyin aparatı və ümumi qərargah (Qlavniy ştab) yaradıldı.

Mudros müqaviləsinin şərtlərinə görə Bakıya gəlməli olan ingilis qüvvələri komandanı general Tomson hələ Azərbaycana qədəm qoymamışdan əvvəl tələb edirdi ki, türk qoşunları kimi, Azərbaycan qoşunları da 1918-ci il noyabrın 17-dək Bakı şəhərini tərk etsinlər. Çünki Tomson Bakı şəhərini istər iqtisadi baxımdan, istərsə də hərbi-siyasi cəhətdən mühüm strateji mərkəz sayırdı və ona nəzarəti tamamilə əlində saxlamaq istəyirdi. O, müstəqil Azərbaycan hökumətini tanımaq istəmədiyi kimi onun nəzarəti altında olan qüvvələrə də etibar etmirdi. Bu səbəbdən 1918-ci il noyabrın 22-də Hərbi Nazirlik Gəncə şəhərinə köçdü. Hərbi Nazirliyin Gəncə şəhərinə köçürülməsi, şübhəsiz ki, hökumət orqanlarının əlaqələrində və bütövlükdə ordunun formalaşması prose-

sində çətinliklər yaradırdı.

Hərbi Nazirlik yaradılana qədər mövcud olan hissə və birləşmələr tarixi şəraitlə əlaqədar Gəncə şəhərində və Qarabağda yerləşdirilmişdir. 1918-ci ilin sonu 1919-cu ilin əvvəlində Hərbi Nazirliyin rəhbərliyində və strukturunda qismən dəyişiklik edildi ki, bu da ordunun formalaşması prosesinə müsbət təsir göstərdi. Tam artilleriya generalı S.Mehmandarov hərbi nazir, general-leytenant Ə.Şixlinski hərbi nazirin müavini təyin edildi. Onların təcrübəsi və biliyi orduda quruculuq işlərinin səmərəli xarakter almasına zəmin yaratdı. Orduda xidmətin

olsa da, bolşeviklərin hücumunun qarşısını almaq üçün kifayət qədər qüvvəyə malik deyildi.

1920-ci ilin aprelində Denikin qoşunlarını məğlub edən XI Qırmızı Ordu Azərbaycan Xalq Cümhuriyyətinin sərhədlərinə yaxınlaşdı. Həmin günlərdə A.Mikoyan başda olmaqla Bakı bolşevikləri Azərbaycan xalqı adından XI rus ordusunu Azərbaycana dəvət etdilər. Aprelin 26-dan 27-nə keçən gecə XI Qırmızı Ordunun hissələri Azərbaycan ərazisinə daxil olub Bakıya doğru irəliləməyə başladılar və Azərbaycan parlamentinə hakimiyyəti təhvil vermək haqqında ultimatum verildi. Beləliklə, Azərbaycan Xalq Cümhuriyyəti 23 aylıq fəaliyyətdən sonra süqut etdi. Aprelin 28-də Azərbaycan Sovet Sosialist Respublikası elan olundu. Aprel işğalı nəticəsində Azərbaycanda bolşevik rejiminin ömrü 70 il çəkdi. Lakin bu illərdə xalq özünün istiqlal arzularını unutmadı, nəsilən-nəslə ötürüldü.

1918-ci il mayın 28-də şərqdə ilk dövlət qurtuluşu kimi yaranmış Azərbaycan Xalq Cümhuriyyəti xalqımızın müstəqillik tarixinin başlanğıcı olmaqla milli dövlətçilik salnaməsinin müstəsna halda zənginləşdirmişdir. Cəmi 23 ay yaşamasına baxmayaraq Azərbaycan Xalq Cümhuriyyəti sübut etmişdir ki, Azərbaycan xalqı müstəqil yaşamağa, öz dövlətçilik ənənələrini bərpa etməyə qadirdir.

1991-ci ildə Azərbaycan yenidən öz müstəqilliyini bərpa etdi. 1991-ci il oktyabrın 18-də Azərbaycan Respublikası Ali Sovetinin sessiyasında qəbul edilmiş "Azərbaycan Respublikasının dövlət müstəqilliyi haqqında" Konstitusiyası aktında Azərbaycan Xalq Cümhuriyyətinin süqutuna belə qiymət verildi: "1920-ci il aprelin 27-28-də RSFSR-in XI ordusunun Azərbaycana təcavüzü, respublika ərazisini zəbt etməsi, beynəlxalq hüququn subyekti olan Azərbaycan Xalq Cümhuriyyətini devirməsi Rusiyanın müstəqil Azərbaycanı işğal etməsi hesab edilsin".

Müstəqilliyini bərpa edən Azərbaycan Respublikasının dövlət quruculuğunda Azərbaycan Xalq Cümhuriyyətinin təcrübəsindən istifadə xətti götürüldü. Həmin dövrün dövlət rəmzləri yenidən qəbul edildi. Lakin Azərbaycan Respublikasının yarandığı ilk günlərdən Ermənistan tərəfinin ərazi iddiaları, hakimiyyət uğrunda ölkədə xili çəkişmələr dövlət quruculuğunda əsaslı dönüş yarandı. Bu gün Azərbaycan nəinki öz müstəqilliyini qoruyub saxlaya bilmiş, hətta dünya dövlətləri arasında böyük nüfuzə malik olan bir dövlət kimi öz layiqli yerini tutmuşdur.

Azərbaycan xalqının Ümummilli Lideri Heydər Əliyev Azərbaycan Xalq Cümhuriyyətinin tarixi əhəmiyyətini xüsusi vurğulayaraq demişdir: "Müsəlman Şərqiində ilk demokratik cümhuriyyətin məhz Azərbaycan torpağında yaradılması xalqımızın o dövrdə və o illər ərafəsində - XIX əsrin sonunda və XX əsrin əvvəllərində milli müstəqillik, azadlıq duyğuları ilə yaşaması ilə bağlıdır. O illərdə xalqımızın qabaqcıl şəxsiyyətləri, mütəfəkkir adamları, ziyalıları xalqımızda milli azadlıq, milli müstəqillik duyğularını gücləndirmiş, milli dirçəliş, milli oyanış əhval-ruhiyyəsini yaymış və bunların hamısı mənfiyyəti olaraq Azərbaycan Xalq Cümhuriyyətinin yaranmasına gətirib çıxarmışdır".

İdeoloji İş və Mənavi-Psixoloji Təminat İdarəsi



Hərb Tarixi Muzeyinin eksponatları məktəblilərin marağına səbəb oldu



Son illər ölkəmizdə yeniyetmələrin və gənclərin vətənpərvərlik və millimənəvi dəyərlər ruhunda tərbiyə olunması istiqamətində mühüm işlər görülür. Tarixi yerlərimizə, muzeylərə ekskursiyaların təşkili bu qəbildən görülen işlərin təzahürüdür və gənclərin vətənpərvərlik tərbiyəsində mühüm rol oynayır. Türk Dünyası Bakı Atatürk Liseyinin məktəbəqədər hazırlıq qruplarının Azərbaycan Hərb Tarixi Muzeyini ziyarət etməsi də belə tədbirlərdəndir.

Ümumilikdə 50 nəfər şagirdin iştirak etdiyi muzey gəzintisini balacaların Azərbaycan hərb tarixinə qısa səyahəti kimi də qiymətləndirmək olar. Uşaqlara muzeyin əməkdaşı Nübar Novruzova bələdçilik edərək tariximizin müxtəlif dövrlərini əhatə edən eksponatlar haqqında geniş məlumatlar verdi. Müxtəlif dövrləri əhatə edən güşələr və digər ta-

rixi faktlar məktəblilər tərəfindən maraqla qarşılandı.

Azərbaycan Hərb Tarixi Muzeyinin rəisi Əzizəğa Qənizadə uşaqları Azərbaycan Xalq Cümhuriyyəti dövrünün hərbi geyimləri və silahları olan otaqla tanış etdi.

Torpaqlarımızın ermənilər tərəfindən işğal olunmasından söz açan Muzey rəisi İkinci Qarabağ müharibəsində Azərbaycan əsgərinin göstərdiyi şücaətin uzun illər tarixin yaddaşında yaşayacağını bildirdi və uşaqları Vətən müharibəsi eksponatları ilə yaxından tanış etdi. Şəhidlərimizin döyüşlər zamanı istifadə etdikləri əşyalar, hərbi ləvazimatlar, üzərlərində tapılan əşyalar uşaqların diqqətini çəkdi.

Sonra İkinci Dünya savaşı və Birinci Qarabağ müharibəsi zamanı istifadə olunan 130-a yaxın zirehli texnika və hərbi təy-yarə, gəmilər uşaqlara təqdim olundu.

Türk Dünyası Bakı Atatürk Liseyinin müdür müavini Nagihan Bağirova uşaqlara ayrılan diqqət və qayğıya görə Müdafiə Nazirliyinin rəhbərliyinə minnətdarlığını bildirdi. "Lisey direktorumuz Eyləm Gültəkinin təşəbbüsü ilə uşaqları bura gətirməkdə əsas məqsədimiz tariximizi öyrətməkdir. Azərbaycanın tarixini öyrənmək hər zaman təhsil işçilərinin diqqətində olmuşdur. Sevindirici haldır ki, tarix boyu türklərlə azərbaycanlılar arasında din və dil qardaşlığı əsas rol oynamışdır. Bir millət iki dövlət olan bizlər hər zaman qarşılıqlı dəstək və qayğı görmüşük. Azərbaycan 2020-ci il sentyabrın 27-də başlayan

limləri Ləman Əşrəfova, Aysu Hüseynova və Nüşabə Novruzova və başqaları bildirdilər ki, bu mövzu hələ uzun müddət liseyimizin şagirdləri tərəfindən danışılacaq, müzakirə ediləcək, yaddaşlarından silinməyəcəkdir.

Şagirdlərdən Kərim Həsənov, Mete Çelik, Mert Alp, İnci Kazımlı, Dəniz Quliyeva ekskursiya ilə bağlı fikirlərini bölüşərək bildirdilər ki, burada olan qədim əşyalarla, silahlarla, texnikalarla tanışlıq onları olduqca sevindirdi. Açığı havada sərgilənən zirehli texnikalarla yaxından tanış olaraq unudulmaz anlar keçirdiklərini gizlətməyən şagirdlər liseydə təhsil alan digər yoldaşlarıyla görüş öy-



haqq savaşında parlaq qələbə qazanan qardaşlarımızın Zəfəri türk dünyasını olduqca qürurlandırdı. Azərbaycanın sevincini sevincimiz bilərək meydanlara axışdıq. Belə addımlar birliyimizin, dostluğumuzun və ən əsası qardaşlığımızın əsl sübutudur. Liseyimizin şagirdləri ilə bərabər burada olan eksponatlarla tanışlıq bizə həm duyğusal, həm də qürurverici hisslər yaşatdı. Əminlik ki, uşaqların gördükləri eksponatların onların milli-mənəvi və vətənpərvər ruhda tərbiyə olunmasında əvəzsiz rol oynayacaqdır".

Atatürk Liseyinin müə-

rəndikləri məlumatları bölüşəcəklərini, bu faktların onların da böyük marağına səbəb olacağını dedilər.

Sonda Azərbaycan Hərb Tarixi Muzeyinin konfrans zalında vətənpərvərliklə bağlı nümayiş olunan kliplərin, səsləndirilən musiqilərin uşaqlar tərəfindən alqışlarla qarşılanması onlarda milli-mənəvi dəyərlərin və vətənpərvərlik duyğularının artıq kiçik yaşlarından formalaşdığını sübuta yetirən sevindirici faktlardan biri oldu.

Hüsnüyyə İDRİSOVA
"Azərbaycan Ordusu"

Xəbərlər: hadisələr, faktlar

Terrorçuların hücumu nəticəsində Türkiyə Silahlı Qüvvələrinin 4 əsgəri yaralanıb



Terror təşkilatı PKK-YPG yaraqlılarının Türkiyə Silahlı Qüvvələrinin "Zeytun budağı" və "Fərat qalxanı" hərbi bazalarına təşkil etdiyi hücumda 4 əsgər yaralanıb.

Bu barədə Türkiyənin Milli Müdafiə Nazirliyi məlumat yayıb.

Məlumatda hücum zamanı yaralanan 4 əsgərin Kilis Dövlət Xəstəxanasında müalicə olunduğu qeyd edilib.

"Müəyyən edilmiş hədəflər dərhal vurulub və terrorçulara eyni şəkildə cavab verilib", - deyə bildirilib.

Çin yerüstü raketdən müdafiə sistemini sınaqdan keçirib

Çin yerüstü raketdən müdafiə sistemini sınaqdan keçirib.

Bu barədə cümə günü Çin Xalq Respublikasının Müdafiə Nazirliyinin WeChat sosial şəbəkəsində dərc olunmuş mesajında bildirilib.



"Çin öz ərazisində orta mənzilli raketləri ələ keçirmək üçün yerüstü sistemi sınaqdan keçirib və qarşıya qoyulan məqsədlərə nail olub", - Müdafiə Nazirliyinin xəbərində deyilir.

Həmçinin vurğulanıb ki, sınaqlar müdafiə xarakteri daşıyır və digər ölkələrə qarşı yönəlməyib.

ABŞ, Cənubi Koreya və Yaponiya raketdən müdafiə təlimlərinə başlayıblar



Cənubi Koreya və ABŞ hərbi hava qüvvələri hava hücumundan müdafiə məqsədilə birgə təlimlərə başlayıb.

Bu barədə Yonhap agentliyi Cənubi Koreya Hərbi Hava Qüvvələrinin komandanlığına istinadən məlumat yayıb. Qeyd edilib ki, həmçinin ölkələr Yaponiya ilə birgə raketdən müdafiə təlimlərinə də başlayıblar.

"Manevrlər 12 gün davam edəcək. Birgə təlimlər ölkələrin hərbi-hava qüvvələrinin koordinasiyasını yaxşılaşdırmaq və onların əməliyyat imkanlarını genişləndirmək məqsədi daşıyır. Bu məqsədlə birgə zərbə aviasiya qruplarının təlim növbələrinin keçirilməsi və yaxın məsafədən hava dəstəyinin təmin edilməsi üzrə tədbirlərin işləyib hazırlanması nəzərdə tutulur", - deyə məlumatda bildirilir.

Təlimlərdə Cənubi Koreya Hərbi Hava Qüvvələrinə məxsus 60-dan çox təyyarə, o cümlədən "F-35A", "F-15K" və "KF-16" qırıcıları iştirak edir. Amerika tərəfdən 40-a yaxın təyyarə, o cümlədən "F-16" və "A-10" modelləri, həmçinin ABŞ Dəniz Piyadaları Korpusunun "F-35B" və "FA-18" qırıcıları və hücum təyyarələri iştirak edir.

Sudanda silahlı toqquşmalarda ölənlərin sayı 56 nəfərə çatıb

Sudanda xüsusi təyinatlı qüvvələrlə ordu birləşmələri arasında toqquşmalarda ölənlərin sayı 56-ya çatıb, daha 595 nəfər yaralanıb.



Bu barədə ölkənin Həkimlər Komitəsi məlumat yayıb.

Bildirilib ki, təkə Xartumda 25 nəfər həlak olub, 302 nəfər yaralanıb. Ölənlər arasında həm mülki şəxslər, həm də hərbcilər var.

Qeyd edək ki, xüsusi təyinatlılar vahid orduya birləşmək ideyasını dəstəkləyir. Eyni zamanda silahlı qüvvələrə rəhbərlik edəcək şəxsin mülki və ya hərbi olması ilə bağlı fikir ayrılığı mövcuddur.

Aprəlin əvvəlində tərəflər arasında imzalanmalı olan müqavilə fikir ayrılıqları səbəbindən iki dəfə təxirə salınıb. Aprəlin 12-dən 13-nə keçən gecə Sudan ordusu Merove şəhərini tərk etmələri barədə xüsusi təyinatlılara ultimatum irəli sürüb.

AZƏRTAC-ın
materialları əsasında

Hərbi vəzifəliyə təlim toplanışı keçirilir



Müdafiə nazirinin təsdiq etdiyi 2023-cü il üçün hazırlıq planına əsasən, "N" hərbi hissəsində bir qrup hərbi vəzifəliyə təlim toplanışı keçirilir. Müdafiə Nazirliyi Mə-

buat Xidməti xəbər verir ki, ehtiyatdan çağırılan hərbi vəzifəliyə toplanış məntəqəsinin qarargahında müvafiq qeydiyyatdan və həkim müayinəsindən keçdikdən sonra hərbi ge-



yim, həmçinin digər təminat növləri ilə təmin olunublar.

Hərbi vəzifəliyə təlim toplanışının əsas məqsədi onların döyüş vərdişlərini, hərbi ixtisas

və təcrübələrini təkmilləşdirməklə yanaşı, ordumuzun arsenalında olan müasir silah və hərbi texnika ilə yaxından tanış etmək, istismar qaydalarını öyrətməkdir.



Ümummilli Liderin anadan olmasının 100 illik yubileyi münasibətilə şahmat yarışları keçirilib



Azərbaycan Respublikası Prezidentinin 2023-cü ilin "Heydər Əliyev İli" elan edilməsi haqqında Sərəncamının icrası ilə əlaqədar keçirilən silsilə tədbirlər davam etdirilir.

Müdafiə Nazirliyi Mətbuat Xidməti xəbər verir ki, "N" hərbi hissəsinin şəxsi heyətinin, Tərtər rayon İcra Hakimiyyətinin, YAP rayon təşkilatının, Uşaq-Gənclər İdman-Şahmat Məktəbinin əməkdaşlarının, eləcə də ictimaiyyət nümayəndələrinin iştirakı ilə şahmat yarışları keçirilib. Əvvəlcə Azərbaycan xalqının Ümummilli Lideri

Heydər Əliyevin Tərtər rayonu ərazisindəki Mərkəzi meydanda ucaldılmış abidəsi önünə gül dəstələri



düzülərək Ulu Öndərin xatirəsi ehtiramla anılıb. Sonra tədbir Uşaq-Gənclər İdman-Şahmat Məktəbində davam etdirilib.



Tədbir başlamazdan öncə Azərbaycan xalqının Ümummilli Lideri Heydər Əliyevin və tor-

canın dövlətçilik tarixinin mühüm mərhələsinin dünyəşöhərlə siyasetçi, böyük dövlət xadimi Heydər Əliyevin adı ilə bağlı olduğunu, Ulu Öndərin öz mənalı və zəngin ömrünü bütövlükdə millətine, xalqına, Vətəninə və dövlətinə həsr etdiyini qeyd ediblər. Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin müvafiq Sərəncamı ilə 2023-cü ilin ölkəmizdə "Heydər Əliyev İli" elan olunmasının Ulu Öndərə böyük ehtiramın göstəricisi olduğu xüsusi vurğulanıb.

Gərgin mübarizə şəraitində keçən yarışda ümumilikdə 55 nəfər şahmat həvəskarı iştirak edib.

Qalib gələn şahmatçılar fəxri fərmanlarla təltif olunublar.

Hərbi qulluqçular arasında beşnövçülük üzrə yarışlar keçirilib



Müdafiə Nazirliyi Mətbuat Xidməti xəbər verir ki, 2023-cü ilin hazırlıq planına uyğun olaraq, hərbi qulluqçular arasında "Hərbi beşnövçülük" üzrə birincilik yarışları keçirilib.

Əvvəlcə Azərbaycan xalqının Ümummilli Lideri Heydər Əliyevin, o cümlədən Vətənimizin müstəqilliyi, suverenliyi və ərazi bütövlüyü uğrunda şəhid olanların xatirəsi bir

dəqiqəlik sükutla yad edilib. Azərbaycan Respub-



likasının Dövlət Himni ifa olunub.

Yarış iştirakçılarında yarışın məqsədi və təhlükəsizlik qaydaları çatdırıldıqdan sonra müxtəlif qoşun növlərində və birləşmələrdə xidmət edən hərbi idmançılar fərdi və komanda birinciliyi uğrunda mübarizəyə başlayıblar. Hərbi qulluqçular maneələr zolağının dəf edilməsi, avtomatdan atış, qumbaraatma, 8 km məsafəyə kros və üzgüçülük növləri üzrə yarışlarda güclərini sınaıyıblar.

Yekun nəticələrə əsasən qaliblər diplom, kubok və medallarla mükafatlandırılıblar.



İdman

Gimnastımız Zöhrə Ağamirova "AGF Trophy" turnirinin sonuncu günündə dörd qızıl medala sahib olub

Azərbaycanın bədii gimnastı Zöhrə Ağamirova Bakıda keçirilən üçüncü "AGF Trophy" beynəlxalq turnirinin sonuncu günündə ayrı-ayrı alətlər üzrə 4 qızıl medal qazanıb.



Halqa ilə final yarışlarında Z. Ağamirovanın çıxışı 33,700 xalla qiymətləndirilib və təmsilçimiz birinci olub. Digər gimnastımız Alina Gözəlova 30,350 xalla turniri ikinci, İsveçrə təmsilçisi Nora Demer üçüncü pillədə başa vurublar. Z. Ağamirovanın top ilə final mərhələsində çıxışı hakimlərdən 32,500 xal alıb və çempionluq üçün yetərli olub. İlk üçlükdə A. Gözəlova (32,150 xal) və macarıstanlı Evelin Viktoriya Koçiş (29,900) yer alıblar.

Gürzlərlə yarışlarda Z. Ağamirova 31,700 xalla qızıl, E. Koçiş 31,050 xalla gümüş, Moldova idmançısı Veronika Sturmilova isə 30,250 xalla bürünc medal əldə ediblər.

Lentlə final mərhələsində Z. Ağamirova 31,400 xalla fəxri kürsünün ən yüksək pilləsinə qalxıb. Təmsilçimiz A. Gözəlova 30,750 xalla ikinci, E. Koçiş isə 29,400 xalla üçüncü olublar.

Turnir böyük gimnastlar arasında aprelin 21-23-də Bakıda keçiriləcək bədii gimnastika üzrə dünya kuboku yarışlarına sınaq xarakteri daşıyıb.

Azərbaycan cüdoçuları Avropa kuboku turnirini altı medalla başa vurublar



Polşanın Poznan şəhərində keçirilən gənclər arasında Avropa kuboku turnirində cüdoçularımız 1 gümüş və 5 bürünc medala sahib olublar.

Turnirin ilk günü beş çəki dərəcəsində 11 cüdoçumuz medallar uğrunda mübarizə aparıb. Oğlanların yarışında Aydın Rzayev (66 kq) bürünc medal əldə edib. Qadir Hüseynov gümüş, Süleyman Əliyev (hər ikisi 73 kq) bürünc mükafat qazanıblar. Qızların yarışında Nərin Əmirli (78 kq) bürünc medala layiq görülüb.

Yarışın ikinci günündə oğlanların mübarizəsində İsmayıl Zamanov (90 kq) və Kənan Nəsiyov (+100 kq) üçüncü olublar.

Elnur Məmmədli: İrəvanda ağır atletika üzrə Avropa Çempionatında Bayrağımıza qarşı hörmətsizlik dünya ictimaiyyəti, idmançılar tərəfindən yaxşı qarşılanmadı. Bu, Ermənistanın vəhşiliyini, ölkənin sahibsizliyini bir daha göstərdi.

Bunu Heydər Əliyev Beynəlxalq Aeroportunda idmançılıqın qarşılama mərasimində jurnalistlərə müsahibəsində Azərbaycan Cüdo Federasiyasının vitse-prezidenti Elnur Məmmədli söyləyib.

O deyib: "Xatırladığınız kimi, 2015-ci ildə ölkəmizdə Avropa oyunlarında Prezident İlham Əliyev boks üzrə erməni əsilli idmançıya medal təqdim edərkən azarkeşlərimizin narahatçılığı var idi. Lakin dövlətimizin başçısının bir baxışı ilə hər kəs sakit dayandı və əl çaldı. Ermənilər Bayrağımızı yandırarlarsa, idmançılarımıza qarşı da təxribat törədə bilərdilər. Ermənilər bildirdilər ki, idmançılarımız orada yarışda qalib olacaqlar, bayrağımız qalxacaq, Himnimiz səslənəcək. Onlar həmişəki kimi öz əməllərindən qalmaqullar və belə addım atdılar. İdmançılarımıza həvəsdən düşməməyi və gələcək yarışlarda uğurlar arzulayıram".

AZƏRTAC-ın materialları əsasında

Baş redaktorun müavini
kapitan
Məhəmməd NƏSİRLİ

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublar şöbəsi: (012) 510-64-28.

Ünvanımız

Bakı şəhəri, akademik Şəfaət Mehdiyev küçəsi 144,
"Qızıl Şorq" hərbi şəhərciyi

Növbətçi

leytenant
Elvin VƏTƏNDUST

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində sahifələndirilərək "Hərbi Nəşriyyat"ın mətbəəsində hazır diapozitivlərdən çap olunur. Əlyazmalara rəy verilmir, təqdim edilən yazılar müəlliflə qaytarılır.
Qəzeti mod.gov.az sayından oxuya bilərsiniz.

Lisensiya № 361

Sifariş № 221

Nüsxə 4725